
Shri Kartikeyastotrakadambam

ಶ್ರೀಕಾರ್ತಿಕೇಯಸ್ತೋತ್ರಕದಂಬಂ

Document Information



Text title : kArtikeyastotrakadambam

File name : kArtikeyastotrakadambam.itx

Category : subrahmanya, sachchidAnanda-shivAbhinava-nRisiMhabhAratI

Location : doc_subrahmanya

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : November 9, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಕಾರ್ತಿಕೇಯಸ್ತೋತ್ರಕದಂಬಂ



ಶ್ರೀಮಯೂರಾಚಲಕ್ಷೇತ್ರೇ - (ಕುನ್ನಕ್ಕುಡ್ಯಪರನಾಮಕೇ)
ಕಾರ್ತಿಕೇಯ ಕರುಣಾಮೃತರಾಶೇ ಕಾರ್ತಿಕೇ ಯತಹೃದಾ ತವ ಪೂಜಾ .
ಪೂರ್ತಯೇ ಭವತಿ ವಾಂಛಿತಪಂಕ್ತೇಃ ಕೀರ್ತಯೇ ಚ ರಚಿತಾ ಮನುಜೇನ .. 1..
ಅತ್ಯಂತಪಾಪಕರ್ಮಾ ಮತ್ತುಲ್ಯೋ ನಾಸ್ತಿ ಭೂತಲೇ ಗುಹ ಭೋ .
ಪೂರಯಸಿ ಯದಿ ಮದಿಷ್ಟಂ ಚಿತ್ರಂ ಲೋಕಸ್ಯ ಜಾಯತೇ ಭೂರಿ .. 2..
ಕಾರಾಗೃಹಸ್ಥಿತಂ ಯಶ್ಚಕ್ರೇ ಲೋಕೇಶಮಪಿ ವಿಧಾತಾರಂ .
ತಮನುಲ್ಲಂಘಿತಶಾಸನಮನಿಶಂ ಪ್ರಣಮಾಮಿ ಷಣ್ಮುಖಂ ಮೋದಾತ್ .. 3..
ನಾಹಂ ಮಂತ್ರಜಪಂ ತೇ ಸೇವಾಂ ಸಪರ್ಯಾಂ ವಾ .
ನೈಸರ್ಗಿಕ್ಯಾ ಕೃಪಯಾ ಮದಭೀಷ್ಟಂ ಪೂರಯಾಶು ತದ್ಗುಹ ಭೋ .. 4..
ನಿಖಿಲಾನಪಿ ಮಮ ಮಂತೂನ್ ಸಹಸೇ ನೈವಾತ್ರ ಸಂಶಯಃ ಕಶ್ಚಿತ್ .
ಯಸ್ಮಾತ್ಸಹಮಾನಸುತಸ್ತ್ವ ಮಸಿ ಕೃಪಾವಾರಿಧೇ ಷಡಾಸ್ಯ ವಿಭೋ .. 5..
ಯದಿ ಮದ್ವಾಂಛಿತದಾನೇ ಶಕ್ತಿನಾಸ್ತೀತಿ ಷಣ್ಮುಖ ಬ್ರೂಷೇ .
ತದನೃತಮೇವ ಸ್ಯಾತ್ತೇ ವಾಕ್ಯಂ ಶಕ್ತಿಂ ದಧಾಸಿ ಯತ್ಪಾಣೌ .. 6..
ಮಯೂರಸ್ಯ ಪತ್ರೇ ಪ್ರಲಂಬಂ ಪದಾಬ್ಜಂ ದಧಾನಂ ಕಕುದ್ಯೇವ ತನ್ಯಾಪರಂ ಚ .
ಸುರೇಂದ್ರಸ್ಯ ಪುತ್ರಾ ಚ ವಲ್ಲಾ ಚ ಪಾರ್ಶ್ವದ್ವಯಂ
ಭಾಸಯಂತಂ ಷಡಾಸ್ಯಂ ಭಜೇಽಹಂ .. 7..
ವಿವೇಕಂ ವಿರಕ್ತಿಂ ಶಮಾದೇಶ್ಚ ಷಟ್ಕಂ ಮುಮುಕ್ಷಾಂ ಚ ದತ್ತ್ವಾ ಷಡಾಸ್ಯಾಶು ಮಹ್ಯಂ
.
ವಿಚಾರೇ ಚ ಬುದ್ಧಿಂ ದೃಢಾಂ ದೇಹಿ
ವಲ್ಲಿಸುರೇಂದ್ರಾತ್ಮಜಾಽಽಶ್ಲಿಷ್ಟವರ್ಷ್ಮನ್ನಮಸ್ತೇ .. 8..
ಸುರೇಶಾನಪುತ್ರೀಪುಲಿಂದೇಶಕನ್ಯಾಸಮಾಶ್ಲಿಷ್ಟಪಾರ್ಶ್ವಂ ಕೃಪಾವಾರಿರಾಶಿಂ .
ಮಯೂರಾಚಲಾಗ್ರೇ ಸದಾ ವಾಸಶೀಲಂ ಸದಾನಂದದಂ ನೌಮಿ ಷಡ್ವಕ್ತ್ರಮೀಶಂ ..
9..
ಸ್ವಭಕ್ತೈರ್ಮಹಾಭಕ್ತಿತಃ ಪಕ್ಷದೇಹಾಂತಮಾನೀಯ ದೂರಾತ್ಪುರಾ ಸ್ಥಾಪಿತಾನ್ಯಃ .
ಕ್ಷಣಾತ್ಕುಟಾಡೀನ್ ಪುನಃ ಪ್ರಾಣಯುಕ್ತಾನ್ ಕರೋತಿ ಸ್ಮ ತಂ ಭಾವಯೇಽಹಂ
ಷಡಾಸ್ಯಂ .. 10..

ರವಚಿತಪರಪುಷ್ಪರವ ಸ್ವರಧಿಪಪುತ್ರೀಮನೋಽಬ್ಜಶಿಶುಭಾನೋ .
ಪುರತೋ ಭವ ಮಮ ಶೀಘ್ರಂ ಪುರಹರಮೋದಾಬ್ಧಿಪೂರ್ಣಿಮಾಚಂದ್ರ .. 11..
ಶತಮಖಮುಖಸುರಪೂಜಿತ ನತಮತಿದಾನಪ್ರಚಂಡಪದನೇವ .
ಶ್ರಿತಜನದುಃಖವಿಭೇದವ್ರತಧೃತಕಂಕಣ ನಮೋಽಸ್ತು ಗುಹ ತುಭ್ಯಂ .. 12..
ವೃಷ್ಟಿಂ ಪ್ರಯಚ್ಛ ಷಣ್ಮುಖ ಮಯ್ಯಪಿ ಪಾಪೇ ಕೃಪಾಂ ವಿಧಾಯಾಶು .
ಸುಕೃತಿಷು ಕರುಣಾಕರಣೇ ಕಾ ವಾ ಶ್ಲಾಘಾ ಭವೇತ್ತವ ಭೋ .. 13..
ಮಹೀಜಲಾದ್ಯಷ್ಟತನೋಃ ಪುರಾಣಾಂ ಹರಸ್ಯ ಪುತ್ರ ಪ್ರಣತಾರ್ತಿಹಾರಿನ್ .
ಪ್ರಪನ್ನತಾಪಸ್ಯ ನಿವಾರಣಾಯ ಪ್ರಯಚ್ಛ ವೃಷ್ಟಿಂ ಗುಹ ಷಣ್ಮುಖಾಶು .. 14..
ಪಾದಾಬ್ಜನಮ್ರಾಖಿಲದೇವತಾಲೇ ಸುದಾಮಸಂಭೂಷಿತಕಂಬುಕಂಠ .
ಸೌದಾಮನೀಕೋಟಿನಿಭಾಂಗಕಾಂತೇ ಪ್ರಯಚ್ಛ ವೃಷ್ಟಿಂ ಗುಹ ಷಣ್ಮುಖಾಶು .. 15..
ಶಿಖಿಸ್ಥಿತಾಭ್ಯಾಂ ರಮಣೀಮಣಿಭ್ಯಾಂ ಪಾರ್ಶ್ವಸ್ಥಿತಾಭ್ಯಾಂ ಪರಿಸೇವ್ಯಮಾನಂ .
ಸ್ವಯಂ ಶಿಖಿಸ್ಥಂ ಕರುಣಾಸಮುದ್ರಂ ಸದಾ ಷಡಾಸ್ಯಂ ಹೃದಿ ಭಾವಯೇಹಂ .. 16..
ಭೂಯಾದ್ಭೂತ್ಯೈ ಮಹತ್ಯೈ ಭವತನುಜನನಶ್ಚೋರ್ಣಿತಕ್ರೌಂಚಶೈಲೋ
ಲೀಲಾಸೃಷ್ಟಾಂಡಕೋಟಿಃ ಕಮಲಭವಮುಖಸ್ತೂಯಮಾನಾತ್ಮಕಾರ್ತಿಃ .
ವಲ್ಲಿದೇವೇಂದ್ರಪುತ್ರೀಹೃದಯಸರಸಿಜಪ್ರಾತರಾದಿತ್ಯಪುಂಜಃ
ಕಾರುಣ್ಯಾಪಾರವಾರಾನ್ನಿಧಿರಗತನಯಾಮೋದವಾರಾಶಿಚಂದ್ರಃ .. 17..
ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-
ಭಾರತೀಸ್ವಾಮಿಭಿಃ ವಿರಚಿತಂ ಶ್ರೀಕಾರ್ತಿಕೇಯಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

—
Shri Kartikeyastotrakadambam

pdf was typeset on September 17, 2023

—

Please send corrections to sanskrit@cheerful.com

